




ОГЛЕДАЛО НА ВЛАДАТА Следење на отвореноста на процесите на подготовка на закони

Предлог-закони утврдени на седница на Владата и доставени до Собрание во март



Табела. Преглед на поднесени предлог-закони по министерства и почитување на обврската за консултации со јавноста на ЕНЕР

Министерство	Бр. на предлог-закони утврдени на седница на Влада	Бр. на предлог-закони со отстапки од обврската за консултации*	% на отстапки од обврската за консултации
МЗ	1	1	100%
МП	1	0	0%
МТ	1	1	100%
ВКУПНО	3	2	66%

*Предлог-законот или не е ставен на ЕНЕР за консултации или пак не е испочитуван рокот за консултации од 30 дена

Граѓанскиот ресурсен центар (ГРЦ) е финансиран од Европската Унија. Во рамките на ГРЦ се публикуваат месечни известувања со резултатите од следењето на Единствениот национален регистар на прописи (ЕНЕР). Целта на оваа активност е да се зголеми информираноста на граѓаните и да се поттикнат граѓанските организации и другите засегнати страни да учествуваат во раните фази на подготовката на законите. Оваа активност е продолжување на Проектот Огледало на Владата www.ogjedalonavladata.mk, отпочнат во 2012г., со поддршка на ЕУ(ЕИДХР) и УСАИД.

Месечен преглед на консултации со јавноста за објавени закони на ЕНЕР

Бр.119



Кај 1 предлог-закон е забележано почитување на минималниот рок за консултации со јавноста преку ЕНЕР



2 предлог-закони за кои има обврска воопшто не се ставени на ЕНЕР за консултации со јавноста

Согласно Деловникот за работа на Владата министерствата мораат задолжително да ги објават на ЕНЕР (www.ener.gov.mk) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 30 дена од денот на објавувањето.

Што се следи?

Предлог-закопи отворени на ЕНЕР

Како се следи?

Редовно се бележат:

Статус во кој е поставен предлог-закон

Датум на поставување на документи

Период кој што е даден како можност за давање коментари

Содржина на поставени документите

Како се одредува период на консултации?

Периодот се одредува според бројчаникот достапен на ЕНЕР.

Се следи кога предлог закон бил утврден на Седница на Влада и се споредува со периодот во кој што предлог закон беше отворен за коментари според бројчаник.

„Отворен“ значи дека предлог-законот е отворен за консултации од страна на јавноста.

„Затворен“ значи дека предлог-законот е утврден на седница на Влада.

ЦЕЛИ

Во овој преглед се претставени резултатите од следењето на предлог-законите утврдени на седница на Владата и доставени до Собрание во текот на март 2026 и нивно поставување на Единствениот национален електронски регистар на прописи (ЕНЕР). Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, законите за ретификација на меѓународни договори, законите со кои се врши термиолошко усогласување со други закони, Предлогот на буџетот на Република Северна Македонија, Законот за извршување на Буџетот, и законите за гаранција на државата, задолжително да ги објават на ЕНЕР (www.ener.gov.mk). Истите треба да бидат достапни на увид и консултација со јавноста најмалку 30 дена од денот на објавувањето (Деловникот за работа на Владата на Република Македонија, „Службен весник на РМ“ бр. 276/2024). Дополнително, известуваме за нивото на коментирање од граѓаните и граѓанските организации за предлог-законите ставени на ЕНЕР и објавените одговори од надлежните институции на ЕНЕР.

МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот бројот на денови за консултации е нула. Како датум на утврдување на завршувањето на консултации се користи еден од двата начини:

1. Датумот на истекување на рок за консултации согласно бројчаникот за преостанато време за консултации на ЕНЕР;
2. Датумот на утврдување на предлог-закон на Седница на Влада, доколку тој е пред датумот на завршување на период на консултации според бројчаникот на ЕНЕР. Датумот на утврдување на предлог-закон на Седница на Влада се следи преку информациите достапни на веб-страницата на Собранието и од записниците достапни на веб-страницата на Владата.

РЕЗУЛТАТИ

Во периодот од 1 до 31 март 2026 г., до Собранието беа поднесени вкупно седумнаесет предлог-закопи, од кои за три постои обврска да бидат ставени на ЕНЕР. Од тие три предлог-закон еден е ставен на ЕНЕР за консултации со јавноста. Останатите предлог-закопи немаат обврска да бидат ставени на ЕНЕР бидејќи четиринаесет се предложени од групи на пратеници.

Предлог-законот за кој е испочитувана обврската за консултации е: Предлог на закон за Советот на јавните обвинители на Република Северна Македонија, предложен од **Министерство за правда**. За овој предлог закон се ставени два коментари на ЕНЕР а нема ниту еден одговор од надлежната институција.

Предлог-законите за кои има обврска а не се ставени на ЕНЕР за консултации се: Предлог на закон за изменување на Законот за утврдување на јавен интерес и номинирање на стратешки партнер за имплементација на Проектот за изградба на инфраструктурниот Коридор 8 (делница: Тетово – Гостивар – Букојчани и Проектот за Автопатот Требеништа – Струга – Кафасан) и Коридорот 10 д (делница на Автопатот Прилеп – Битола) во Република Северна Македонија, по скратена постапка, предложен од **Министерство за транспорт** и Предлог на закон за изменување на Законот за здравственото осигурување, предложен од **Министерство за здравство**.

Предлог- Закон за Советот на јавните обвинители на Република Северна Македонија

Овој предлог Закон ги уредува надлежноста, составот на Советот, основите и постапката за избор, мандатот, престанок на мандатот и разрешувањето на членовите на Советот, како и основите и постапката за избор и разрешување на јавните обвинители и други прашања во врска со надлежностите и работата на Советот.

Со овој Закон се врши реформа на постапката за избор на членови на Советот на јавни обвинители од редот на јавните обвинители со неопходен цензус, а од Собранието со транспарентна и инклузивна постапка.

Постапката за избор на членовите на Советот од Собранието е уредена во членот 35 од предлог Законот и започнува со објавување на оглас, а потоа со формирање на работна група за прелиминарна селекција на кандидати, по објавен повик, која врши проверка на исполнетоста на условите од членот 34 и подготвува извештај со листа на кандидати кои ги исполнуваат условите, која заедно со биографиите и мотивационите писма се објавуваат на веб страницата на Собранието. Работната група е составена од пет членови, од кои еден член е од Здружението на јавните обвинители на Република Северна Македонија **а еден член е од граѓанскиот сектор од областа на владеење на правото, правосудството и човековите права, од предложените од Советот за соработка меѓу Владата и граѓанското општество.**

За незадоволните кандидати е обезбедено правото на приговор до Комисијата за избори и именувања во Собранието. Комисијата за избори и именувања организира јавна расправа за претставување на кандидатите кои ги исполнуваат условите и истата се емитува на Собранискиот канал, на која задолжително се покануваат претставници од стручната фела, кои имаат право да поставуваат прашања. Комисијата по завршување на јавната расправа подготвува извештај со предлог листата на кандидати со документите и го доставува до Собранието кое закажува седница во рок од најмалку 30 дена од денот на приемот на извештајот.

Собранието на седница расправа и гласа поединечно за секој од кандидатите од предлог листата, а доколку двајца кандидати имаат апсолутно мнозинство од вкупниот број на пратеници, се смета дека е избран оној кандидат кој има поголем број на гласови. Доколку не се избераат членови на Советот, постапката се повторува во целост со објавување на нов оглас во краток рок од 10 дена.

Во месечните преглед се разгледуваат и содржински предлог закони кои се објавени на ЕНЕР и кои се од значење за работењето на граѓанските организации.

Преку овој осврт ќе се овозможи организациите на поедноставен начин да се запознаат со содржината на предложените закони и значење кои тие би го имале врз нивното работење.

Во овој број:

Предлог-Закон за Советот на јавните обвинители на Република Северна Македонија